

APS Funds SICAV p.l.c.

APS Centre,
Tower Street,
Birkirkara, BKR 4012,
Malta

Company Registration No. SV 78

Tel: +356 2122 6644

Fax: +356 2560 3001

info@apsfunds.com.mt

25 ta' Marzu 2025

Għażiż Azzjonist,

APS Funds SICAV p.l.c. (il-'Kumpanija')

Għandi pjaċir niktiblek, bħala Chairman tal-Bord tad-Diretturi tal-Kumpanija, bid-dettalji tas Sbatax-il Laqgħa Ġenerali Annwali (il-'Laqgħa') li se ssir fit-18:00 hrs tat-Tlieta, 8 ta' April 2025 fil-Phoenixia Malta, il-Mall, il-Furjana, Malta.

Ngharrfek li r-registrazzjoni tal-Azzjonisti tibda fil-5 ta' waranofsinhar.

Ma' din l-ittra hawn meħmuż l-Avviz u l-Aġenda tal- Laqgħa, kif ukoll il- Formola ta' Prokura. Kopja tad-dokumentazzjoni bl-Ingliż hija meħmuża ukoll.

Matul il-Laqgħa, id-Diretturi se jaqsmu miegħek ir-riflessjonijiet tagħhom dwar is-sena li għaddiet 2024. Se tingħata wkoll harsa lejn il-prestazzjoni tal-APS Income Fund, APS Diversified Bond Fund, APS Ethical Cautious Fund (li qabel kien imsemmi APS Ethical Fund), APS Ethical Balanced Fund u APS Ethical Adventurous Fund (li qabel kien imsemmi APS Global Equity Fund) kif ukoll lejn l-iżviluppi fis-suq ta' Malta u dawk internazzjonali, minn ReAPS Asset Management Limited, bħala l-Investment Manager tal-Kumpanija.

Kif indikat sew fl-Aġenda, ir-risoluzzjonijiet li se jitressqu jkopru l-kors normali tax-xogħol li jsir waqt il-Laqgħa, u tista' ssibhom fl-Avviz li qed jintbagħat ma' din l-ittra introduttorja.

Il-Bord japprezza li l-Laqgħa hija waħda mir-rotot ewlenin ta' komunikazzjoni mal-Azzjonisti. Hija wkoll opportunità għalik biex tesprimi l-opinjonijiet tiegħek billi tqajjem mistoqsijiet u tivvota anke jekk ma tistax tiġi għal-Laqgħa personalment. Jekk ma tistax tattendi, tista' tagħti prokura lil persuna oħra biex teżercita d-drittijiet kollha jew kwalunkwe dritt li għandek biex tattendi, tivvota u titkellem waqt il-Laqgħa, u dan tista' tagħmlu billi timla l-Formola ta' Prokura li hawn ma' din l-ittra u tibgħatha lura b'mod li tasal mhux aktar tard mis-6 ta' waranofsinhar fis-6 ta' April 2025.

Importanti li tkun taf li għal-Laqgħa jithallew jattendu biss dawk il-persuni li huma inkluzi fir-Registru tal-Azzjonisti tal-Kumpanija jew il-prokuraturi appuntati minnhom.

Apparti milli jagħmlu mistoqsijiet waqt il-Laqgħa nnifisha, l-Azzjonisti huma mistiedna jibagħtu bil-quddiem mistoqsijiet li huma pertinenti u relatati mas-suġġetti mnizzla fl-Aġenda. Dawn jistgħu jintbagħtu permezz ta' email fl-indirizz coscaps@apexgroup.com, jew b'ittra indirizzata lill-Bord tad-Diretturi, APS Funds SICAV p.l.c., APS Centre, Triq it-Torri, Birkirkara, BKR4012, Malta mhux aktar mis-6 ta' April 2025.

Nixtieq, flimkien mal-Bord, niringrazzja lilek bħala Azzjonist preġjat tagħna tal- appoġġ kontinwu tiegħek u nistenna bil-herqa li nilqgħek għal-Laqgħa.



Dejjem tiegħek,

David Galea Souchet

Chairman

Jekk inti begħt jew ittrasferejt l-ishma KOLLHA li kellek fl-APS Funds SICAV p.l.c. wara is-27 ta' Frar 2025 inti mitlub tinjora dan id-dokument u l-oħrajn li qed jintbagħtu miegħu.